



**நீதித்துறை ஆட்சேர்ப்பு பிரிவு, மெட்ராஸ் உயர்நீதிமன்றம், சென்னை**  
**(JUDICIAL RECRUITMENT CELL, HIGH COURT, MADRAS)**

**அறிவிக்கை எண்.140/2024**

**தேதி: 28.04.2024**

**மாவட்டத்தின் பெயர்: விருதுநகர்**

அறிவிக்கை தேதி	28.04.2024
இணையதளம் வாயிலாக விண்ணப்பங்கள் சமர்ப்பிக்க கடைசி தேதி	27.05.2024
தேர்வு கட்டணம் செலுத்த கடைசி தேதி	29.05.2024

தமிழ்நாட்டில் உள்ள விருதுநகர் மாவட்ட நீதித்துறையில் அலுவலக உதவியாளர் (Office Assistant) பதவிக்கான நேரடித் தேர்விற்கு இணையதளம் வாயிலாக மட்டுமே, தகுதி வாய்ந்த விண்ணப்பதாரர்களிடமிருந்து விண்ணப்பங்கள் வரவேற்கப்படுகின்றன (தமிழ்நாடு அடிப்படை பணி சிறப்பு விதிகள் வகுப்பு-IV இன் கீழ் உள்ள பதவிகள்).

**எச்சரிக்கை**

- மெட்ராஸ் உயர்நீதிமன்ற நீதித்துறை ஆட்சேர்ப்பு பிரிவின் அனைத்து ஆட்சேர்ப்புகளும் முற்றிலும் தகுதியின் அடிப்படையிலேயே நடத்தப்படுகிறது.
- நேர்மையற்ற முறையில் வேலை வாங்கித்தருவதாக பொய்யான வாக்குறுதி அளித்து ஏமாற்றும் மோசடியாளர்கள் மற்றும் தரக்களிடமிருந்து விண்ணப்பதாரர்கள் தங்களை காத்துக்கொள்ள அறிவுறுத்தப்படுகிறார்கள்.
- அவ்வாறான நேர்மையற்ற நபர்களால் விண்ணப்பதாரர் பாதிக்கப்பட்டு அதனால் அவர்களுக்கு உண்டாகும் கஷ்ட நஷ்டங்களுக்கு விருதுநகர் மாவட்ட நீதித்துறையும், மெட்ராஸ் உயர்நீதிமன்ற ஆட்சேர்ப்பு பிரிவும் எவ்விதத்திலும் பொறுப்பேற்காது.
- விண்ணப்பதாரர் அவ்வாறான நியாயமற்ற முறையில் வேலை பெறுவதற்கு நேரடியாகவோ அல்லது வேறு நபர் வாயிலாகவோ ஆட்சேர்ப்பு அமைப்பை அணுகினால் அவர் வேலை பெறும் தகுதியை இழந்துவிடுவார்.
- இணையதளம் மூலம் சமர்ப்பிக்கப்படும் அனைத்து விவரங்களுக்கும் விண்ணப்பதாரரே பொறுப்பாவார். விண்ணப்பதாரர்கள் இறுதியாக விண்ணப்பத்தை சமர்ப்பிப்பதற்கு முன்பு, தாங்கள் பூர்த்தி செய்த விண்ணப்பத்தை ஒருமுறை சரிபார்த்து அதன்பின் சமர்ப்பிக்கவும். இணையதள விண்ணப்பத்தைப் பூர்த்தி

செய்யும்போது தவறான தகவல் தரப்பட்டிருந்தால் அதற்கு இணையதள சேவையகம்/ பொது சேவை மையங்கள் உள்ளிட்ட சேவை வழங்குவோரை குறை கூற இயலாது.

**குறிப்பு:**

பார்வையற்றவர்கள் மற்றும் பார்வை திறன் குறைபாடு உடையவர்கள் மேற்கூறிய பதவிகளுக்கு விண்ணப்பிக்க முடியாது.

[பார்வை: 15.06.2021ம் தேதியிட்ட அரசாணை(நிலை) எண்.225 உள்(நீதிமன்றம்-5) துறை]

**விண்ணப்பதாரர்களுக்கு முக்கிய தகவல்**

அ	<p>ரேணு மற்றும் பலர் -எதிர்- மாவட்ட மற்றும் அமர்வு நீதிபதி, டிஸ் ஹசாரி [(2014) 14 SCC 50]] என்ற வழக்கில் மாண்புமிகு உச்சநீதிமன்றம் வழங்கியுள்ள உத்தரவின் படி தமிழ்நாடு அரசு 25.10.2018ம் தேதியிட்ட அ.ஆ.நிலை.எண்.2121, உள்துறை (நீதிமன்றம்-1) என்ற அரசு ஆணையில் மெட்ராஸ் உயர்நீதிமன்றத்தில் நீதித்துறைக்கு ஆட்சேர்ப்பு பிரிவு உருவாக்க அனுமதி வழங்கியுள்ளது. மேலும், தமிழ்நாடு அரசுப்பணியாளர் தேர்வாணையத்தின் ஆளுகைக்கு உட்படாத தமிழ்நாட்டில் உள்ள கீழமை நீதித்துறையின் இதர பணிக்கான பணியாளர்களை தேர்ந்தெடுத்துக் கொள்வதற்காக “தடையின்மை சான்றையும்” வழங்கியுள்ளது. அதன் அடிப்படையில், மெட்ராஸ் உயர்நீதிமன்ற நீதித்துறை ஆட்சேர்ப்பு பிரிவானது, தமிழ்நாடு அரசுப் பணியாளர் தேர்வாணையத்தின் ஆளுகைக்குட்படாத கீழமை நீதிமன்ற பணிகளுக்கான பணியாளர்களை நேரடியாக தேர்ந்தெடுக்கும் நடவடிக்கைகளை பல்வேறு அறிவிப்புகளின் வாயிலாக துவங்கியுள்ளது.</p>
ஆ	<p><a href="https://www.mhc.tn.gov.in">https://www.mhc.tn.gov.in</a> என்ற முகவரியில் சமர்ப்பிக்கப்படும் இணையவழி விண்ணப்பங்கள் மட்டுமே ஏற்றுக் கொள்ளப்படும். வேறெந்த முறையிலாவது, அதாவது தபால், கூரியர், பதிவுத் தபால் மற்றும் மின்னஞ்சல் போன்றவை மூலமாக அனுப்பப்படும் விண்ணப்பங்கள் எந்த சூழ்நிலையிலும், எந்த காரணத்திற்காகவும் ஏற்றுக் கொள்ளப்படமாட்டாது. இது சம்மந்தமாக விண்ணப்பதாரர்களிடமிருந்து வரும் எந்த ஒரு கடிதப் போக்குவரத்தும் எந்த சூழ்நிலையிலும் ஏற்றுக்கொள்ளப்பட மாட்டாது.</p>
இ	<p>விண்ணப்பதாரர்கள் கணினி அல்லது மடிக்கணினியின் வாயிலாக மட்டுமே இணையதளம் மூலமாக விண்ணப்பிக்க வேண்டும் என அறிவுறுத்தப்படுகிறார்கள். கைபேசி (Cellular Phone) அல்லது வரைபட்டிகையின் (Tab) மூலம் விண்ணப்பிக்க இயலாது, ஏனெனில் விண்ணப்பப் படிவம் கணினி மற்றும் மடிக்கணினியின் வாயிலாக மட்டுமே பதிவு செய்ய ஏதுவாக இருக்கும்.</p>

ஈ.	<p>ஏதேனும் ஒரு நீதித்துறை மாவட்டத்தில் பதிவு செய்வது மட்டுமே ஒரு பதவிக்கு விண்ணப்பித்ததாக ஆகிவிடாது. வேலைவாய்ப்புக்கான விண்ணப்பத்தில், தவறான மற்றும் முழுமையற்ற தகவல்களை கொடுப்பது அல்லது தேவையான விவரங்களை கொடுக்காமலிருப்பது போன்றவற்றால் ஏற்படும் விளைவுகளுக்கு மெட்ராஸ் உயர்நீதிமன்றத்தின் ஆட்சேர்ப்பு பிரிவோ அல்லது விருதுநகர் மாவட்ட நீதித்துறையோ எவ்விதத்திலும் பொறுப்பேற்காது.</p>
உ.	<p>தமிழ்நாட்டை சேர்ந்த ஆதிதிராவிட வகுப்பினர் அல்லது ஆதிதிராவிட வகுப்பினர் (அருந்ததியர்கள்) அல்லது பழங்குடியினர் அல்லது மிகவும் பிற்படுத்தப்பட்ட வகுப்பினர் மற்றும் சீர்மரபினர் அல்லது பிற்படுத்தப்பட்ட வகுப்பினர் (இசுலாமியர்கள் அல்லாத பிற்படுத்தப்பட்ட வகுப்பினர்) அல்லது பிற்படுத்தப்பட்ட வகுப்பினர் இசுலாமியர்கள் ஆகியவற்றில் ஏதேனும் ஒரு வகுப்பைச் சேர்ந்தவர்கள் மட்டுமே அந்தந்த வகுப்பினர்களாக கருதப்படுவார்கள். மற்ற மாநிலங்கள்/யூனியன் பிரதேசங்களை (அதாவது தமிழ்நாட்டினைத் தவிர) சேர்ந்தவர்கள், அவர்களுடைய மாநிலங்களில் அல்லது யூனியன் பிரதேசங்களில் இட ஒதுக்கீடு கோர தகுதியான வகுப்பைச் சேர்ந்தவர்களாக இருந்தாலும் அவர்கள் 'மற்றவர்கள்' (Unreserved Category - UR) என்றே கருதப்படுவர். எனவே அவர்கள் எந்த ஒரு சூழ்நிலையிலும் வயது வரம்பில் தளர்வு அல்லது நியமனத்தில் முன்னுரிமை அல்லது கட்டணத்தில் தளர்வு என எச்சலுகைகளையும் கோர இயலாது. அவர்கள் விண்ணப்பப் படிவத்தினை பூர்த்தி செய்யும்போது 'மற்றவர்கள்' (Unreserved Category - UR) என்று தேர்வு செய்து தேவையான கட்டணத்தை செலுத்தி விண்ணப்பத்தைப் பூர்த்தி செய்ய வேண்டும். மற்ற மாநிலங்கள்/யூனியன் பிரதேசங்களைச் சேர்ந்த விண்ணப்பதாரர்கள் (தமிழ்நாட்டினைத் தவிர) அவரவர்கள் மாநிலங்கள்/யூனியன் பிரதேசங்களில் அவர்களுடைய வகுப்பினை குறிப்பிட்டு கொடுக்கப்பட்டுள்ள தேர்வுக் கட்டணத்தை செலுத்தாதிருந்தாலோ அல்லது வயது வரம்பு கடந்தவர்களாக இருந்தாலோ அவர்களுடைய விண்ணப்பங்கள் நிராகரிக்கப்படும். இது சம்மந்தமாக எந்த ஒரு கடிதப்போக்குவரத்தும் எந்தச் சூழ்நிலையிலும் விண்ணப்பதாரர்களிடமிருந்து ஏற்றுக்கொள்ளப்படமாட்டாது.</p>
ஊ.	<p>விண்ணப்பதாரர் எவரேனும் உண்மையை மறைத்தோ/அல்லது தவறான தகவல் அளித்தோ இந்த பதவிகளுக்கு விண்ணப்பித்திருந்தால், அவர் இந்த ஆட்சேர்ப்பு நடவடிக்கையில் கலந்து கொள்ளும் தகுதியை எந்த ஒரு கட்டத்திலும் இழந்து விடுவார். மேலும் தேர்வின் எந்த ஒரு நிலையிலோ/நியமனத்தின்போதோ/தேர்ந்தெடுக்கப்பட்ட பிறகோ தவறான தகவல் தரப்பட்ட விவரம் தேர்ந்தெடுக்கப்பட்ட பிறகு தெரியவந்தால்</p>

	விண்ணப்பதாரர் வேலையில் தொடர்வது மெட்ராஸ் உயர்நீதிமன்றத்தின் நீதித்துறை ஆட்சேர்ப்பு பிரிவு / நியமன அதிகாரியின் முடிவை பொருத்ததாகும்.
எ	ஒவ்வொரு நீதித்துறை மாவட்டத்தில் உள்ள பல்வேறு பதவிகளுக்கு தனித்தனி அறிவிக்கைகள் வெளியிடப்பட்டிருப்பதால், விண்ணப்பதாரர்கள் அவர்கள் விருப்பப்படி ஏதாவது ஒரு நீதித்துறை மாவட்டத்தில் தங்களுக்கு ஏற்ற பதவிகளுக்கு விண்ணப்பிக்குமாறு கேட்டுக் கொள்ளப்படுகிறார்கள். ஏனென்றால், அனைத்து நீதித்துறை மாவட்டங்களில் உள்ள ஒரே விதமான பதவிக்கான பொது எழுத்துத் தேர்வு, செய்முறை தேர்வு மற்றும் வாய்மொழி தேர்வு ஆகியவை அந்தந்த மாவட்டங்களிலோ அல்லது மெட்ராஸ் உயர்நீதிமன்றம் ஆட்சேர்ப்பு பிரிவு, சென்னை நிர்ணயிக்கும் வேறு இடங்களிலோ ஒரே நாளில் நடைபெறும். விண்ணப்பதாரர்கள் தேர்வு செய்யப்பட்டு ஒரு குறிப்பிட்ட நீதித்துறை மாவட்டத்திற்கு ஒதுக்கப்பட்ட பின்பு, மற்றொரு நீதித்துறை மாவட்டத்திற்கு மாற்றம் செய்ய எழுப்பப்படும் எந்த ஒரு கோரிக்கையும் ஏற்கப்படமாட்டாது. இந்த வேலையின் தன்மையானது விண்ணப்பதாரர்கள் விண்ணப்பித்த மாவட்டத்திலேயே தங்கி பணி செய்ய வேண்டும். ஆகையால், அவர்கள் வெளிமாவட்டத்திலிருந்து வந்து பணி செய்ய இயலாது. எனவே, விண்ணப்பதாரர்கள் நீதித்துறை மாவட்டங்களை தேர்ந்தெடுக்கும்போது கவனமாக செயல்படுமாறு கேட்டுக் கொள்ளப்படுகிறார்கள்.
ஏ	அறிவிக்கப்பட்ட அனைத்து பதவிகளுக்கும் விண்ணப்பதாரர்கள் விண்ணப்பித்து அவர்கள் அனைத்து அல்லது ஒன்றிற்கும் மேற்பட்ட பதவிகளுக்கு (தகுதியின் அடிப்படையிலும் மற்றும் வகுப்பு சுழற்சி முறையிலும்) தேர்ந்தெடுக்கப்பட்டால், அவர்களுடைய விண்ணப்பங்கள் மேற்கண்ட பதவிகளின் வரிசையில் பரிசீலிக்கப்படும், இது தொடர்பான கடித போக்குவரத்து ஏற்றுக்கொள்ளப்படமாட்டாது.
ஐ	தகுதி மற்றும் இனச் சுழற்சி முறையில் அறிவிக்கை செய்யப்பட்ட ஒவ்வொரு பதவிக்கும் தேர்வர்கள் இறுதியாக தேர்ந்தெடுக்கப்பட்ட பின்னர், அவ்வாறு தேர்ந்தெடுக்கப்பட்ட அனைத்து தேர்வர்களின் பட்டியலினை, மெட்ராஸ் உயர்நீதிமன்றத்தின் நீதித்துறை ஆட்சேர்ப்பு பிரிவு, நியமனம் செய்யும் அதிகாரிகள் மூலமாக நியமன ஆணைகள் வழங்குவதற்காக விருதுநகர் முதன்மை மாவட்ட நீதிபதிக்கு அனுப்பி வைக்கப்படும்.
ஓ	மாற்றுத்திறனாளிகள் (பார்வையற்ற மற்றும் பார்வை குறைபாடுள்ளவர்கள் தவிர), தேர்ந்தெடுக்கப்படும்பட்சத்தில், அரசு மருத்துவமனையின் மருத்துவ அதிகாரியிடமிருந்து அவர்களுடைய உடல் ஊனத்தின்

	<p>தன்மையை பற்றியும், மேலும் அவர்களுடைய ஊனம், அவர்கள் தங்களுடைய பணியை திறம்பட செய்ய தடையாமிராது என்றும் கருதும்படி சான்றிதழ் பெற்று நியமன அதிகாரியிடம் சமர்ப்பிக்க வேண்டும்.</p> <p>“மாற்றுத்திறனாளிகளுக்காக தேர்வை நடத்துவதற்கான தமிழ்நாடு அரசின் வழிகாட்டுதல், 2021-ன்படி”, பொது எழுத்துத் தேர்வுக்கு பதிலி எழுத்தரை உதவிக்கு அழைத்து வர மாற்றுத்திறனாளிகள் அனுமதிக்கப்படுவர். மாற்றுத்திறனாளி விண்ணப்பதாரர்கள் மற்றும் பதிலி எழுத்தரை பயன்படுத்திக்கொள்ளும் மாற்றுத்திறனாளி விண்ணப்பதாரர்களுக்கு, எழுத்துத் தேர்வை முடிக்க ஒரு மணிநேரத்திற்கு இருபது நிமிடங்கள் (20 நிமிடங்கள்) என கூடுதல் நேரம் வழங்கப்படும். மாற்றுத்திறனாளிகள் நல (டிஏபி 3.2) துறையின், 21.09.2021ஆம் தேதியிட்ட அரசு ஆணை நிலை எண்.08ல் குறிப்பிட்டுள்ளபடி, பதிலி எழுத்தர் உதவியை தேர்வு செய்யும் விண்ணப்பதாரர்கள், விண்ணப்பதாரர்களுக்கான அறிவுரையில் வழங்கப்பட்டுள்ள இணைப்பு -I படிவத்தின்படி தகுதிவாய்ந்த மருத்துவ அதிகாரியிடமிருந்து பெற்ற உடற்தகுதி சான்றிதழினை பதிவேற்றம் செய்ய வேண்டும்.</p>
ஓ	<p>இறுதிப் பட்டியல் தயாரிக்கும்போது, இரண்டு அல்லது அதற்கு மேற்பட்ட விண்ணப்பதாரர்களின் தகுதிகள் இணையாக அமையும்போது, விண்ணப்பதாரர் “முதன்மையான சாரணர்” விருது பெற்றிருப்பாராயின் அவருக்கு முன்னுரிமை வழங்கப்படும். (இந்திய குடியரசுத் தலைவரிடம் “முதன்மையான சாரணர்” என்ற விருதைப் பெற்றவர்) [பிரிவு 16 தமிழ்நாடு அரசுப் பணியாளர் (பணி நிபந்தனை) சட்டம், 2016]</p>
ஊ	<p>தமிழ் வழியில் பயின்றோருக்கான (PSTM) இடஒதுக்கீடு கோரும் விண்ணப்பதாரர்கள், ஆரம்ப கல்வி முதல் இவ்வறிக்கையில் நிர்ணயிக்கப்பட்ட கல்வி தகுதி வரை தமிழ் வழிக் கல்வி மூலம் படித்திருக்க வேண்டும்.</p>

## 2. பதவியின் பெயர், காலிப் பணியிடங்களின் எண்ணிக்கை மற்றும் சம்பள விகிதம்

பதவியின் பெயர்	மொத்த காலிப் பணியிட எண்ணிக்கை	ஊதிய நிலை /சம்பள விகிதம் (திருத்தியமைக்கப்பட்டது)
அலுவலக உதவியாளர் (Office Assistant)	41	Level - 1 ரூ.15,700/- - ரூ.58,100/-

## 3. காலிப் பணியிடங்களின் பங்கீடு

காலிப் பணியிடங்கள் மற்றும் அதன் பங்கீடு இந்த அறிவிக்கையின் இணைப்பில் வழங்கப்பட்டுள்ளது.

குறிப்பு - பதவிகளுக்காக வெளியிடப்பட்டுள்ள காலிப் பணிமிட எண்ணிக்கையானது தோராயமானது. மேலும், அவைகளின் எண்ணிக்கை இறுதியாக தெரிவு செய்வதற்கு முன் எந்த நேரத்திலும், அதிகரிக்கவோ குறையவோ கூடும்.

#### 4. வயது (01.07.2024 அன்று உள்ளபடி)

விண்ணப்பதாரர்கள் 01.07.2006க்குப் பிறகு பிறந்திருக்கக்கூடாது மற்றும் 01.07.2024 தேதியில் 18 வயது நிறைவடைந்தவராக இருக்க வேண்டும்.

வ. எண்.	விண்ணப்பதாரரின் வகை	அதிகபட்ச வயது (பூர்த்தி அடைந்திருக்கக் கூடாது)	விண்ணப்பதாரர் கீழ் குறிப்பிட்டுள்ள தேதி அன்றோ அல்லது அதற்கு முன்னரோ பிறந்திருக்க கூடாது
1.	ஆதிதிராவிடர்/ஆதிதிராவிட வகுப்பினர் (அருந்ததியர்), பழங்குடியினர் மற்றும் அனைத்து வகுப்புகளையும் சேர்ந்த ஆதரவற்ற விதவைகள்	37 வருடங்கள் **	01.07.1987
2.	மிகவும் பிற்படுத்தப்பட்ட வகுப்பினர்/சீர்மரபினர், பிற்படுத்தப்பட்ட வகுப்பினர் (இசுலாமியர் அல்லாத பிற்படுத்தப்பட்ட வகுப்பினர்) மற்றும் பிற்படுத்தப்பட்ட வகுப்பினர் இசுலாமியர்கள்	34 வருடங்கள் **	01.07.1990
3.	மற்றவர்கள் [அதாவது ஆதிதிராவிடர், ஆதிதிராவிடர் (அருந்ததியர்), பழங்குடியினர், மிகவும் பிற்படுத்தப்பட்ட வகுப்பினர்/சீர்மரபினர், பிற்படுத்தப்பட்ட வகுப்பினர் மற்றும் பிற்படுத்தப்பட்ட வகுப்பினர் இசுலாமியர்கள் தவிர]	32 வருடங்கள் **	01.07.1992

குறிப்பு -

- (i) 'மற்றவர்கள்' [அதாவது ஆதிதிராவிடர் வகுப்பினர், ஆதிதிராவிடர் (அருந்ததியர்), பழங்குடியினர், மிகவும் பிற்படுத்தப்பட்ட வகுப்பினர்/சீர்மரபினர், பிற்படுத்தப்பட்ட வகுப்பினர் (இசுலாமியர் அல்லாத பிற்படுத்தப்பட்ட வகுப்பினர்), பிற்படுத்தப்பட்ட வகுப்பினர் (இசுலாமியர்கள்) அல்லாத விண்ணப்பதாரர்கள்], எவரேனும் மத்திய/மாநில அரசுத்துறைகளில் 5 வருட பணி முடித்திருந்தால் அவர்கள் வயது வரம்பிற்குள் இருந்தாலும் அவர்கள் தகுதியற்றவர்கள் ஆவர்.

- (ii) “ஆதரவற்ற விதவை” என உரிமை கோரும் விண்ணப்பதாரர்கள், வருவாய் கோட்ட அலுவலர்/ துணை ஆட்சியர்/ உதவி ஆட்சியரிடமிருந்து, அறிவிப்பு தேதி அல்லது அதற்கு முன் “ஆதரவற்ற விதவை சான்றிதழ்” பெற்றிருக்க வேண்டும் மற்றும் உரிமை கோரும் விண்ணப்பதாரரின் மாதாந்திர வருமானம் (ஏதேனும் குடும்ப ஓய்வூதியம் அல்லது பிற தனியார் நிறுவனங்களிடமிருந்து பெறப்படும் ரசீதுகள் மற்றும் அவர்களின் தனிப்பட்ட பயிற்சிகள் மூலம் கிடைக்கும் வருமானம் உட்பட) ரூ.4,000/-க்கு மேல் இருக்கக் கூடாது. இவ்வறிவிக்கையின் தேதி அன்று ‘ஆதரவற்ற விதவை சான்றிதழ்’ வைத்திருக்கும் விண்ணப்பதாரர்கள் மட்டும் கட்டண விலக்கு பெற முடியும். மணமுறிவு பெற்ற விண்ணப்பதாரர்கள் ஆதரவற்ற விதவைக்கான இடஒதுக்கீட்டினை பெற இயலாது. ‘விதவை சான்றிதழ்’ மட்டும் வைத்திருக்கும் விண்ணப்பதாரர்கள் “ஆதரவற்ற விதவை” பிரிவின் கீழ் கட்டண விலக்கு மற்றும் இடஒதுக்கீட்டினை பெற அவர்கள் தகுதியற்றவர்கள் ஆவர்.

இருப்பினும், கீழ்க்கண்ட வகை விண்ணப்பதாரர்களுக்கு மேற்குறிப்பிட்ட அதிகபட்ச வயது வரம்பு பொருந்தாது:

- (i) மாற்றுத்திறனாளிகள் (பார்வையற்ற மற்றும் பார்வை குறைபாடுள்ளவர்கள் தவிர)\*:

தகுதிவாய்ந்த மாற்றுத்திறனாளி விண்ணப்பதாரர்கள் (மாற்றுத்திறனாளிகளின் உடல் குறைபாட்டின் அளவு 40%க்கு கீழ் இருக்கக் கூடாது), நிர்ணயிக்கப்பட்ட வயது வரம்பிற்கு மேல் பத்து வருடங்கள் வயது தளர்வைப் பெற உரிமையுடையவர்கள் ஆவார்கள். மாற்றுத்திறனாளி என்பதால் தங்களுக்கு கொடுக்கப்பட்ட பணியில் எந்த ஒரு சலுகையையும் கோர முடியாது, அப்பணியில் திறம்பட செயல்பட வேண்டும். அவ்வாறான விண்ணப்பதாரர்கள் 27.07.2018ஆம் தேதியிட்ட அரசு ஆணை நிலை எண்.28 மாற்றுத்திறனாளிகள் நலன் (டிஏப்பி 3.1) துறையின் ஆணையில் குறிப்பிட்ட படியும் மற்றும் மாற்றுத்திறனாளிகளின் உரிமை விதிகள், 2017ல் இந்திய அரசு நிர்ணயித்துள்ள விதிகளின்படி பெறப்பட்ட சான்றிதழினை சமர்ப்பிக்க வேண்டும்.

[\*15.06.2021 தேதியிட்ட அரசாணை நிலை எண்.225, உள்(நீதிமன்றம் - V) துறை]

- (ii) முன்னாள் இராணுவத்தினர் :

(அ) 01.07.2024 அன்று ஆதிதிராவிட வகுப்பினர், ஆதிதிராவிட (அருந்ததியர்) வகுப்பினர், பழங்குடியினர், மிகவும் பிற்படுத்தப்பட்ட வகுப்பினர்/சீர்மரபினர், பிற்படுத்தப்பட்ட வகுப்பினர், பிற்படுத்தப்பட்ட இசுலாமிய வகுப்பினர்

ஆகிய பிரிவுகளை சார்ந்த முன்னாள் இராணுவத்தினர் 55\*\* வயதை நிறைவு செய்யாதிருக்க வேண்டும்.

(ஆ) 01.07.2024 அன்று மற்றவர்கள் அதாவது ஆதிதிராவிடர், ஆதிதிராவிட (அருந்ததியர்) வகுப்பினர், பழங்குடியினர், மிகவும் பிற்படுத்தப்பட்ட வகுப்பினர்/சீர்மரபினர், பிற்படுத்தப்பட்ட வகுப்பினர், பிற்படுத்தப்பட்ட இசுலாமிய வகுப்பினர் ஆகிய பிரிவுகளைச் சாராத முன்னாள் இராணுவத்தினர் 50\*\* வயதை நிறைவு செய்யாதிருக்க வேண்டும்.

(பிரிவு 63 தமிழ்நாடு அரசுப் பணியாளர் (பணி நிபந்தனை) சட்டம், 2016)

(முன்னாள் இராணுவத்தினர் என்பதற்கான வரையறையை "விண்ணப்பதாரர்களுக்கான அறிவுரைகள்" பத்தி 3(g) யை பார்க்கவும்.)

(iii) தேசிய மாணவர் படை (National Cadet Corps):

1963 ஜனவரி முதல்நாள் அல்லது அதற்குப் பிறகு முழுநேர அடிப்படையில் தேசிய மாணவர் படையில் (National Cadet Corps) சார்நிலை அலுவலர் (Under Officer), பயிற்றுநர்கள் (Instructors) அல்லது சார்ஜண்ட் மேஜர் பயிற்றுநர்களாக (Sergeant-Major-Instructors) வேலையில் அமர்த்தப்பட்டிருந்த தேசிய மாணவர் படையின் முன்னாள் மாணவர்கள் வயதுத் தகுதியைத் தவிர, நிர்ணயிக்கப்பட்ட பிற தகுதிகள் அனைத்தையும் பெற்றிருந்தால் விண்ணப்பிக்கலாம். அவர் தேசிய மாணவர் படையில் சார்நிலை அலுவலர், பயிற்றுநர்களாக அல்லது சார்ஜண்ட் மேஜர் பயிற்றுநர்களாக எவ்வளவு காலம் பணி புரிந்துள்ளார்களோ அக்கால அளவை அவர்களுடைய வயதிலிருந்து கழித்துக் கொள்ள அனுமதிக்கப்படுவர். இத்தகைய விண்ணப்பதாரர் மற்றபடி தகுதியுடையவராகக் கருதப்பட்டால் அவருக்கான வயது சம்மந்தப்பட்ட விதியில் அவர்களுக்கு சாதகமாக தளர்த்தப்படும்.

(iv) கொத்தடிமைத் தொழிலாளர்கள் :

கொத்தடிமைத் தொழில் முறையிலிருந்து விடுவிக்கப்பட்ட கொத்தடிமை தொழிலாளர்கள்/அவ்வாறு விடுவிக்கப்பட்டவர்களின் மகன்கள் அல்லது மணமாகாத மகள்கள், 01.07.2024 அன்று 42\*\* வயது, நிறைவு செய்யாதவர்களும் அறிவிக்கையில் கண்ட பணிகளுக்கு விண்ணப்பிக்கலாம்.

"விண்ணப்பதாரர்களுக்கான அறிவுரைகள்" இணைப்பு-F-ல் கொடுக்கப்பட்டுள்ள படிவத்தின் படி, அவர்கள் கொத்தடிமை தொழில் முறை (ஒழிப்பு) சட்டம் 1976-ன்படி கொத்தடிமை தொழில்முறையிலிருந்து விடுவிக்கப்பட்டவர்கள் என்பதற்கான சான்றிதழை, சாதிச் சான்றிதழ் வழங்க தகுதிவாய்ந்த அதிகாரியிடமிருந்து பெற்று சமர்ப்பிக்க வேண்டும்.



(v) அரசுப் பணியிலிருந்து விடுவிக்கப்பட்டவர்கள் மற்றும் தற்காலிக அரசுப் பணியாளர்கள் :

01.07.2024 அன்று 42\*\* வயது நிறைவடையாத அரசுப் பணியிலிருந்து விடுவிக்கப்பட்டவர்கள்/ தற்காலிக அரசுப் பணியாளர்கள், அவர்களுடைய வயதிலிருந்து அவர்கள் அரசுப்பணியில் தொடர்ச்சியாகவோ அல்லது தொடர்ச்சியாக அல்லாமலோ அறிவிக்கை தேதி வரை இருந்த காலத்தை கழித்துக் கொள்ள அனுமதிக்கப்படுவார்கள்.

விளக்கம் - ஒரு விடுவிக்கப்பட்ட மாநில அரசு பணியாளர் என்பவர் மாநில அரசுப் பணியில் இருந்து பணிபுறங்கு குறைப்பு அல்லது ஒழுங்கு முறை நடவடிக்கை அல்லாத வேறேதும் காரணத்திற்காக விடுவிக்கப்பட்டவர் ஆவார். (பிரிவு 61 தமிழ்நாடு அரசுப் பணியாளர் (பணி நிபந்தனை) சட்டம், 2016)

(vi) தேவைக்கு அதிகமாக கல்வி தகுதியுடைய சில குறிப்பிட்ட வகை விண்ணப்பதாரர்கள்

மேற்கண்ட உச்ச வயது வரம்பு, முன்பிருந்த +2 (PUC) தேர்வு (பல்கலைக்கழக முந்தைய தேர்வு) அல்லது மேல்நிலை தேர்வு அல்லது தமிழ்நாடு மாநில தொழிற்கல்வி மற்றும் பயிற்சி வாரியம் அல்லது தமிழ்நாடு அரசால் அல்லது வேறெந்த மாநில அரசால் அல்லது இந்திய அரசால் அங்கீகரிக்கப்பட்ட ஏதேனும் அமைப்பு அல்லது வாரியம் நடத்தும் பட்டய தேர்வில் தேர்ச்சி பெற்ற ஆதிதிராவிட வகுப்பினர் அல்லது ஆதிதிராவிட வகுப்பினர் (அருந்ததியர்கள்) அல்லது பழங்குடியினர் அல்லது மிகவும் பிற்படுத்தப்பட்ட வகுப்பினர் மற்றும் சீர்மரபினர் அல்லது இசுலாமியரல்லாத பிற்படுத்தப்பட்ட வகுப்பினர் அல்லது பிற்படுத்தப்பட்ட வகுப்பினர் (இசுலாமியர்கள்) அல்லது அனைத்து வகுப்பினர்களையும் சேர்ந்த ஆதரவற்ற விதவைகள் ஆகியோருக்கு பொருந்தாது.

[விளக்கம்-II, பிரிவு 20(8) தமிழ்நாடு அரசுப் பணியாளர் (பணி நிபந்தனை) சட்டம், 2016 பார்க்கவும்]

விளக்கம் :- ஒரு விண்ணப்பதாரர் முன்பிருந்த +2 (PUC) தேர்வு, அல்லது மேல்நிலைத் தேர்வு அல்லது பட்டயத் தேர்வு ஆகியவைகளில் ஒன்று அல்லது இரண்டு பகுதிகளில் மட்டும் தேர்ச்சி பெற்றிருந்தால் அந்த விண்ணப்பதாரர் முழுமையாக தேர்ச்சி பெற்றவராகக் கருத இயலாது.

\*\*நேரடி ஆட்சேர்ப்புக்கு, 13.09.2021 தேதியிட்ட அரசாணை (நிலை) எண்.91, மனிதவள மேம்பாட்டுத் துறை(S) ஆணையில் குறிப்பிட்டுள்ளபடி, அதிகபட்ச வயது வரம்பு இரண்டு ஆண்டுகளுக்கு அதிகரிக்கப்பட்டுள்ளது.

குறிப்பு - இருப்பினும் விண்ணப்பதாரர் அறிவிக்கை வெளியாகும் தேதியிலோ அல்லது தெரிவு பட்டியல் தயாரிக்கும் தேதியிலோ அல்லது நியமனத்தின் போதோ 60 வயது பூர்த்தி அடைந்திருக்கக் கூடாது.

5. தேவைப்படும் கல்வித்தகுதிகள்

பதவியின் பெயர்	தகுதி	முன்னுரிமை
அலுவலக உதவியாளர் (Office Assistant)	<p><b>கல்வி தகுதி :-</b> அறிவிக்கை தேதியன்று எட்டாம் வகுப்பு தேர்ச்சி அல்லது அதற்கு நிகராக தேர்ச்சி பெற்றிருக்க வேண்டும்.</p> <p><b>தனித் தகுதி :-</b> மிதிவண்டி ஓட்டத் தெரிந்திருக்க வேண்டும்.</p>	மற்ற அனைத்தும் சமமாக இருக்கும்போது, ஓட்டுநர் உரிமம் பெற்றிருப்பவருக்கு முன்னுரிமை வழங்கப்படும்.

குறிப்பு

- 1) தமிழ்நாடு அரசுப் பணியாளர்கள் (பணி நிபந்தனைகள்) சட்டம், 2016இன் பிரிவு 21ன் படி, மாநிலத்தின் அலுவல் மொழியான தமிழில் போதுமான அறிவு பெற்றிருக்கவில்லை எனில் எந்த ஒரு நபரும் நேரடி ஆட்சேர்ப்பு மூலம் எந்த ஒரு பணியிலும் நியமனம் செய்ய தகுதியற்றவர் ஆவார்.

[மேலும் விவரங்களுக்கு “விண்ணப்பதாரர்களுக்கான அறிவுரை”-ஐ பார்க்கவும்.]

- 2) மேற்கண்ட கல்வித் தகுதி முன்னாள் ராணுவ வீரர்களுக்கு பொருந்தாது. இருப்பினும், அவர்கள் தமிழில் படிக்கவும் எழுதவும் தெரிந்திருக்க வேண்டும்.

(விதி - 5(2)(B)ல் உள்ள தமிழ்நாடு அடிப்படை பணி விதிகளை பார்க்கவும்)

6. தேர்வு கட்டணம்:

வ. எண்.	வகை	தொகை
(i)	பிற்படுத்தப்பட்ட வகுப்பினர் (இசுலாமியர் அல்லாத பிற்படுத்தப்பட்ட வகுப்பினர்) / பிற்படுத்தப்பட்ட வகுப்பினர் (இசுலாமியர்கள்)/மிகவும் பிற்படுத்தப்பட்ட வகுப்பினர்/சீர்மரபினர்/மற்றவர்கள்.	ஒவ்வொரு பதவிக்கும் ரூ.500/-
(ii)	ஆதிதிராவிடர், ஆதிதிராவிட வகுப்பினர் (அருந்ததியர்), பழங்குடியினர் (தமிழ்நாட்டைச் சேர்ந்தவர்களுக்கு மட்டுமே கட்டண விலக்கு பொருந்தும்)	முழு விலக்கு
(iii)	மாற்றுத் திறனாளிகள் மற்றும் அனைத்து வகுப்பினைச் சேர்ந்த ஆதரவற்ற விதவைகள் a) மாற்றுத்திறனாளிகள், 40 சதவிகிதத்திற்கு குறைவாக ஊனம் கொண்டிருக்கக்கூடாது. (அனுமதிக்கப்பட்ட ஊனங்கள்) b) ஆதரவற்ற விதவைகள் பொறுத்தவரை, ஆதரவற்ற விதவைக்கான சான்றினை வருவாய் கோட்டாட்சியர்/சார் ஆட்சியர்/உதவி ஆட்சியர் ஆகியோர்களிடமிருந்து அறிவிக்கை தேதிக்கு முன்போ அல்லது அறிவிக்கை தேதியன்றோ பெறவேண்டும்.	முழு விலக்கு

## குறிப்பு -

1	மேற்கண்ட வயது, கட்டணச் சலுகை, இடஒதுக்கீடு மற்றும் விண்ணப்பத்தில் குறிப்பிடப்பட்ட மற்ற முன்னுரிமை உள்ளிட்ட வேறு சலுகைகளைக் கோரும் விண்ணப்பதாரர்கள் தகுதிவாய்ந்த அதிகாரிகளால் கொடுக்கப்பட்ட முறையான சான்றிதழ்களை அறிவிக்கை தேதியில் பெற்று இருத்தல் வேண்டும். மேலும் அச்சான்றிதழ்களை இணையதள வழியாக விண்ணப்பிக்கும் போது பதிவேற்றம் செய்தல் வேண்டும். அவ்வாறு பதிவேற்றம் செய்யாத விண்ணப்பதாரர்களின் விண்ணப்பம் நிராகரிக்கப்படும். மேலும் கேட்கும்போது அத்தகைய சான்றிதழ்களின் அசலை சரிபார்ப்பதற்கு சமர்ப்பிக்க வேண்டும். இல்லையெனில், அவர்களுடைய விண்ணப்பங்கள் தேர்வு நடவடிக்கையின் எந்த நிலையிலும் நிராகரிக்கப்படும். மேலும் இது சம்மந்தமாக எந்த கோரிக்கையும்/கடிதப் போக்குவரத்தும் ஏற்கப்படமாட்டாது.
2	கட்டணச்சலுகை, இட ஒதுக்கீடு மற்றும் வயது தளர்வு ஆகியவற்றை பெறுவதற்காக, தவறான தகவல்கள் வழங்கினால் / முக்கிய தகவல்களை மறைத்திருந்தால் விண்ணப்பதாரரின் விண்ணப்பம் தேர்வு நடவடிக்கையின் எந்த நிலையிலும் நிராகரிக்கப்படும்.
3	ஒருமுறை செலுத்தப்பட்ட தேர்வு கட்டணம் எந்த துழ்நிலையிலும் திரும்ப தரப்படவோ அல்லது வேறு பதவிக்கான தேர்வுக்கட்டணத்தில் சரிசெய்து கொள்ளப்படவோ மாட்டாது.
4	தேவையான ஆவணங்களை சமர்ப்பிக்கக் கோரிய 72 மணி நேரத்திற்குள் விண்ணப்பதாரர்கள் அவற்றை சமர்ப்பிக்க தவறினால், அவர்கள் அதைச் சமர்ப்பிப்பதற்கான கால நீட்டிப்புக்கு தகுதியுடையவர் அல்ல, மேலும் அத்தகைய ஆவணங்களின் அடிப்படையில், அவர்கள் கோரும் கோரிக்கை ஏற்றுக்கொள்ளப்படமாட்டாது.

## 7. பணி அளிக்கப்படும் இடம் மற்றும் பணியின் தன்மைகள்

- மேற்குறிப்பிட்ட பணிகளுக்கு தேர்வு செய்யப்பட்ட அனைத்து விண்ணப்பதாரர்கள் தேவை மற்றும் அவசியத்திற்கேற்ப நீதிமன்ற அலுவலக பணிகள் அல்லது நீதிபதிகளின் வீட்டுப் பணிகளாகிய சமைத்தல், பாத்திரங்களை தூய்மை செய்தல், துணி துவைத்தல், தரையை தூய்மை செய்தல், கழிப்பறை சுத்தம் செய்தல், தேவைப்படும் இடங்களில் கிருமி நாசினி தெளித்தல் மற்றும் தோட்டப் பணிகளும் மேற்கொள்ள வேண்டும்.
- தேர்வு செய்யப்பட்ட நபர்கள் நீதிபதி அறைகள், நீதிமன்ற அறைகள், நீதிமன்ற அலுவலக அறைகள், நீதிமன்ற வளாகம், பதிவு அறை மற்றும் நீதிமன்றம் சார்ந்த அனைத்து இடங்களையும் மற்றும் அதில் அடங்கிய உபகரணங்கள் மற்றும் ஊர்திகளையும் சுத்தம் செய்ய வேண்டும்.

- (iii) நீதிமன்ற வளாகங்களில் உள்ள கூரைகள், சுவர்கள் மற்றும் மரச்சாமான்களில் உள்ள சிலந்தி வலைகளை நீக்குதல் வேண்டும்.
- (iv) மேற்குறிப்பிட்ட பணிகளுக்கு தேர்வு செய்யப்படும் பணியாளர்கள் தங்கள் மேலதிகாரிகள் அவ்வப்போது வழங்கும் அனைத்து பணிகளையும் விடுமுறை நாட்களிலும் மற்றும் பணிநேரம் கடந்த நிலையிலும் அர்ப்பணிப்புடன் செய்ய வேண்டும்.
- (v) விண்ணப்பதாரர்களும் தொற்று நோய் ஏதும் இல்லாமல் இருக்க வேண்டும்.
- (vi) தேர்வு செய்யப்பட்ட பணியாளர்கள் எந்த ஒரு நேரத்திலும் நிர்வாக காரணங்கள், தேவை மற்றும் அவசிய நிமித்தம் காரணமாக ஒரு நீதிமன்றத்தின் அலுவலகத்திலிருந்து மற்றொரு நீதிமன்ற அலுவலகத்திற்கு மாற்றப்படுவார்கள்.

**8. தேர்வின் தன்மை:**

- (அ) பொது எழுத்துத்தேர்வு (கொள்குறிவகை)(OMR முறை)(100 மதிப்பெண்கள்),  
 (ஆ) செய்முறை தேர்வு (70 மதிப்பெண்கள்) மற்றும்  
 (இ) வாய்மொழித் தேர்வு (30 மதிப்பெண்கள்) அடிப்படையில் விண்ணப்பதாரர்கள் தேர்ந்தெடுக்கப்படுவார்கள்.

**(அ) பொது எழுத்துத்தேர்வு:**

எழுத்துத்தேர்வு பகுதி-'அ' (Part-A) மற்றும் பகுதி-'ஆ' (Part-B) என இரண்டு பகுதிகளைக் கொண்டது.

பாடம்	மொத்த வினாக்கள்	மொத்த மதிப்பெண்கள்	குறைந்தபட்ச தேர்ச்சி மதிப்பெண்கள்	கால அளவு
<b>பகுதி அ</b> பொதுத் தமிழ் (தமிழ் மொழி தகுதித் தேர்வு) <b>மாற்றுத்திறனாளிகளுக்கு மட்டும்:</b> பொது எழுத்துத் தேர்வில் 'பொது ஆங்கிலம்' தேர்வு செய்யும் மாற்றுத்திறனாளிகளுக்கு மட்டும் பொது ஆங்கிலம் (எட்டாம் வகுப்புவரை உள்ள தமிழ்நாடு அரசு பாடத்திட்டம்)	50	50	20	2 மணி நேரம்
<b>பகுதி ஆ</b> பொது அறிவு	50	50	20	

**பாடத்திட்டம்**

<b>பகுதி அ</b>	பொதுத்தமிழ் (எட்டாம் வகுப்புவரை உள்ள தமிழ்நாடு அரசு பாடத்திட்டம்) [பொது ஆங்கிலம் (எட்டாம் வகுப்புவரை உள்ள தமிழ்நாடு அரசு பாடத்திட்டம்)*] – பொது ஆங்கிலம் தேர்ந்தெடுத்த மாற்றுத்திறனாளிகளுக்கு மட்டும் *பார்வை 23.05.2022ஆம் தேதியிட்ட அரசாணை (நிலை) எண் 49, மனிதவள மேலாண்மை (எம்) துறை.
<b>பகுதி ஆ</b>	நடப்பு நிகழ்வுகள், அடிப்படை கணித திறன் மற்றும் வீட்டு பராமரிப்பு முறைகள், சுகாதாரம், உணவு தயாரிப்பு மற்றும் பரிமாறுதல், தோட்டக்கலை உபகரணங்களை கையாளுதல் மற்றும் பராமரிப்பு செய்யும் முறைகள், நீர் பராமரிப்பு மற்றும் பாதுகாப்பு, வீடு மற்றும் அலுவலகம் பராமரிக்கும் அடிப்படை கொள்கைகள்.

**குறிப்பு:**

- (i) பகுதி 'அ' (Part – A)-ல் உள்ள கேள்விகள் தமிழில் கேட்கப்படும். பகுதி 'ஆ' (Part – B)ல் உள்ள கேள்விகள் (தமிழ் மற்றும் ஆங்கிலம்) இருமொழிகளிலும் அமைக்கப்படும்.  
\*மாற்றுத்திறனாளிகளுக்கு, பகுதி 'அ' (Part – A)-ல் உள்ள கேள்விகள் மட்டும் அவர்களின் விருப்பப்படி தமிழ் அல்லது ஆங்கிலத்தில் அமைக்கப்படும்.
  - (ii) விண்ணப்பதாரர்கள் பகுதி 'அ' (Part-A)-ல் குறைந்தபட்ச தகுதி மதிப்பெண்களான 40% (அதாவது 20 மதிப்பெண்கள்) பெற்றிருந்தால் மட்டுமே பகுதி 'ஆ' (Part – B) மதிப்பீடு செய்யப்படும்.
  - (iii) பகுதி 'அ' (Part-A) மற்றும் பகுதி 'ஆ' (Part-B)-ல் பெறப்படும் மொத்த மதிப்பெண்கள் இடஒதுக்கீட்டு விதியின் அடிப்படையில் சான்றிதழ் சரிபார்ப்பிற்கு தெரிவு செய்யப்படுவர்.
  - (iv) 23.05.2022ஆம் தேதியிட்ட அரசாணை (நிலை) எண்.49, மனிதவள மேலாண்மை (எம்) துறை ஆணையின்படி, ஆங்கில வழியில் பாடம் படித்த மாற்றுத்திறனாளிகளுக்கு மட்டுமே தமிழ் மொழித்தாள் எழுதுவதிலிருந்து விலக்களிக்கப்படுகிறது. அதற்குபதில், அவர்களுக்கென்று பொது ஆங்கிலத் தேர்வு நடத்தப்படும். 40 சதவீதத்திற்கும் குறைவான ஊனமுற்ற நபர்களுக்கும் இது பொருந்தும்.
- (ஆ) செய்முறை தேர்வு (70 மதிப்பெண்கள்) (குறைந்தபட்ச தேர்ச்சி மதிப்பெண்-28)**
- (i) செய்முறை தேர்வுக்கு எழுத்துத் தேர்வில் பெற்ற மதிப்பெண்கள் அடிப்படையில், 1:5 என்ற விகிதத்தில் அல்லது மெட்ராஸ் உயர்நீதிமன்ற ஆட்சேர்ப்பு பிரிவினால் நிர்ணயிக்கும் விகிதப்படி, விண்ணப்பதாரர்கள் அழைக்கப்படுவார்கள். இருப்பினும், ஒவ்வொரு இடஒதுக்கீடு குழுவிலும்,

ஒரே மதிப்பெண்ணைப் பெற்ற அனைத்து தேர்வர்களும் செய்முறை தேர்விற்கு அழைக்கப்படுவார்கள்.

- (ii) செய்முறை தேர்வின் முறை, தேர்வு நடைபெறும் தேதி மற்றும் இடம் தேர்ச்சிப்பெற்ற விண்ணப்பதாரர்களுக்கு தெரிவிக்கப்படும். செய்முறை தேர்வு, சென்னையிலோ அல்லது மெட்ராஸ் உயர்நீதிமன்றம் ஆட்சேர்ப்பு பிரிவு முடிவு எடுக்கும் வேறு இடத்திலோ நடைபெறும்.
- (iii) எழுத்துத் தேர்வில் பெறப்பட்ட மதிப்பெண்களின் தகுதியின் அடிப்படையில் தேர்வு செய்யப்பட்டோர் செய்முறை தேர்விற்கு வீட்டைப் பராமரித்தல், சுகாதாரம், வீட்டு உபயோக பொருள்களை கையாளுதல், உணவு தயாரிப்பு மற்றும் பரிமாறுதல், துப்புரவு, தோட்டக்கலை உபகரணங்களைக் கையாளுதல் மற்றும் பராமரிப்பு செய்யும் முறைகள், நீர் பராமரிப்பு மற்றும் பாதுகாப்பு, வீடு மற்றும் அலுவலகம் பராமரிக்கும் அடிப்படை கொள்கைகள் உட்பட இதர வீட்டு வேலைகள் அடிப்படையில் அவர்களின் திறனை பரிசோதிக்க அழைக்கப்படுவர்.

(இ) வாய்மொழித் தேர்வு (30 மதிப்பெண்கள்) (தகுதிக்கான குறைந்தபட்ச மதிப்பெண்கள் 12)

- (i) வாய்மொழித் தேர்வுக்கு விண்ணப்பதாரர்கள் பொது எழுத்துத் தேர்வு மற்றும் செய்முறை தேர்வில் பெற்ற மதிப்பெண்கள் அடிப்படையில், 1:3 விகிதப்படி அல்லது ஒதுக்கீட்டு விதியை பின்பற்றி, காலிப்பணியிடங்கள் எண்ணிக்கை மற்றும் தகுதி பெற்ற விண்ணப்பதாரரை பொருத்து மெட்ராஸ் உயர் நீதிமன்ற ஆட்சேர்ப்பு பிரிவு நிர்ணயிக்கும் எண்ணிக்கையில் ஒவ்வொரு பதவிக்கும் தேர்வு செய்யப்படுவர். ஒவ்வொரு ஒதுக்கீட்டு பிரிவிலும் வரம்பு நிலை மதிப்பெண்களுக்கு ஒத்த மதிப்பெண்கள் பெற்றிருக்கும் விண்ணப்பதாரர்கள் அனைவரும் வாய்மொழித் தேர்விற்கு அழைக்கப்படுவார்கள். வாய்மொழித் தேர்வு நேரத்தில் சான்றிதழ் சரிபார்ப்பு நடைபெறும்.
- (ii) தேர்வு நடைபெறும் தேதி மற்றும் இடம் தகுதியான விண்ணப்பதாரர்களுக்கு தெரிவிக்கப்படும். மெட்ராஸ் உயர் நீதிமன்ற ஆட்சேர்ப்பு பிரிவு நிர்ணயிக்கும்படி சென்னையிலோ அல்லது வேறு இடத்திலேயோ வாய்மொழித் தேர்வு நடைபெறும்.

**குறிப்பு**

- ஒவ்வொரு ஒதுக்கீட்டு பிரிவிலும் காலிப்பணியிடங்களில் எண்ணிக்கை ஐந்து அல்லது ஐந்திற்கு மேல் இருந்தால், செய்முறை தேர்வில் தேர்ச்சி பெற்ற விண்ணப்பதாரர்களின் தகுதியின் அடிப்படையில், மற்றும் அவர்கள் பெற்ற மதிப்பெண்கள் அடிப்படையில், வாய்மொழித் தேர்வுக்கு 1:2 விகிதப்படி அல்லது ஒதுக்கீட்டு விதியை பின்பற்றி, மெட்ராஸ் உயர் நீதிமன்ற ஆட்சேர்ப்பு பிரிவு நிர்ணயிக்கும் எண்ணிக்கையில் தேர்வு செய்யப்படுவர்.

- ஒவ்வொரு ஒதுக்கீட்டு பிரிவிலும் காலிப்பணியிடங்களில் எண்ணிக்கை நான்கு அல்லது நான்கிற்கு கீழ் இருந்தால், செய்முறை தேர்வில் தேர்ச்சி பெற்ற விண்ணப்பத்தாரர்களின் தகுதியின் அடிப்படையில், மற்றும் அவர்கள் பெற்ற மதிப்பெண்கள் அடிப்படையில், வாய்மொழித் தேர்வுக்கு 1:3 விகிதப்படி அல்லது ஒதுக்கீட்டு விதியை பின்பற்றி, மெட்ராஸ் உயர்நீதிமன்ற ஆட்சேர்ப்பு பிரிவு நிர்ணயிக்கும் எண்ணிக்கையில் தேர்வு செய்யப்படுவர்.
- ஒவ்வொரு ஒதுக்கீட்டு பிரிவிலும் வரம்பு நிலை மதிப்பெண்களுக்கு ஒத்த மதிப்பெண்கள் பெற்றிருக்கும் விண்ணப்பதாரர்கள் அனைவரும் வாய்மொழித் தேர்விற்கு அழைக்கப்படுவார்கள். ஆகையால், செயல்முறைத் தேர்வில் குறைந்தபட்ச தேர்ச்சி மதிப்பெண்கள் பெற்றிருப்பதாலேயே வாய்மொழித் தேர்விற்கு பங்கேற்க அவர்கள் உரிமை கோர முடியாது.
- வாய்மொழித் தேர்வின் நோக்கமே, விண்ணப்பதாரரின் மனவிழிப்புநிலை, திறன்கள், மனப்பாங்கு, ஒழுக்கநெறிமுறைகள், பண்பு மற்றும் தகுதியுடைமை ஆகியவற்றை மதிப்பீடு செய்வதாகும்.

(வாய்மொழித் தேர்வில் விண்ணப்பதாரர்களின் பொது உடலமைப்பு, திறமை, வெளிப்பாட்டிற்கான திறமை, பொது அறிவை புரிந்துக் கொள்வது ஆகியவற்றை தவிர விளையாட்டு திறன், தடகள திறன், என்.சி.சி, என்.எஸ்.எஸ், ஏ.சி.சி., சாரணர்கள் மற்றும் வழிகாட்டிகள் மற்றும் இலக்கிய நடவடிக்கைகள் கணக்கில் எடுத்துக் கொள்ளப்படும். விண்ணப்பதாரர் நீதித்துறையில் பணியாற்றும் ஊழியராகவோ அல்லது மாநில அல்லது மத்திய அரசாங்க நிறுவனத்தினிலோ அல்லது அரசு உதவி அல்லது அரசு சார்புள்ள நிறுவனங்களிலோ பணிபுரிபவராயிருந்தால், அவரது பணி பதிவேடு மற்றும் அவரது பணி மற்றும் நடத்தைக் காட்டும் வேறு ஏதேனும் பதிவு இருந்தால் அதுவும் கணக்கில் எடுத்துக் கொள்ளப்படும். மேலும், பாதுகாப்புப் படையில் பணிபுரிந்திருந்தால் அது கூடுதல் தகுதியாக எடுத்துக்கொள்ளப்படும்.

#### 9. தெரிவு பட்டியல் தயாரித்தல் :

- (i) பொது எழுத்துத் தேர்வு [பகுதி - அ (Part-A) மற்றும் பகுதி- ஆ (Part-B)], செய்முறை தேர்வு மற்றும் வாய்மொழித் தேர்வில் விண்ணப்பதாரர்கள் பெற்ற மொத்த மதிப்பெண்களின் அடிப்படையிலும், தகுதி மற்றும் இடஒதுக்கீட்டு விதிமுறையை பின்பற்றியும் தேர்வானவர்களின் இறுதி பட்டியல் தயாரிக்கப்படும்.
- (ii) இறுதித் தெரிவுப் பட்டியல், இடஒதுக்கீடு மற்றும் தகுதி அடிப்படையில், சென்னை உயர்நீதிமன்றத்தின் ஆட்சேர்ப்பு இணைய முகப்பில் (Madras High Court Recruitment Portal) பதிவேற்றம் செய்யப்படும்.  
சான்றிதழ் சரிபார்ப்புக்கு அழைக்கப்பட்ட விண்ணப்பதாரரின் தகுதி, அசல் ஆவணங்கள்/ சான்றுகளை ஆய்வு செய்து சரிபார்த்த பிறகு, இறுதியாக தகுதியான தேர்வர்கள் குறித்து முடிவு செய்யப்படும்.

#### 10. தேர்வு நடைபெறும் இடங்கள்:

- (i) பொது எழுத்துத் தேர்வு, விருதுநகர் நீதித்துறை மாவட்டத்திற்குள்ளோ அல்லது மெட்ராஸ் உயர்நீதிமன்ற ஆட்சேர்ப்பு பிரிவு முடிவு எடுக்கும் வேறு இடத்திலோ நடத்தப்படும்.
- (ii) பொது எழுத்துத் தேர்வு, செய்முறை தேர்வு, வாய்மொழித் தேர்வு நடைபெறும் தேதி பற்றிய விவரம், தகுதியான தேர்வர்களுக்கு உரிய நேரத்தில் மெட்ராஸ் உயர்நீதிமன்ற ஆட்சேர்ப்பு பிரிவின் (<https://www.mhc.tn.gov.in>) இணையதளம் வாயிலாக மட்டுமே தெரிவிக்கப்படும். மாறாக தபால், கூரியர் வழியாக விண்ணப்பதாரர்களுக்கு தனிப்பட்ட முறையில் தெரிவிக்கப்படமாட்டாது. ஆகவே மெட்ராஸ் உயர்நீதிமன்ற ஆட்சேர்ப்பு இணையதளத்தில் வெளியிடப்படும் தகவல்களை கண்டிப்பாக பின்பற்றும்படி விண்ணப்பதாரர்கள் அறிவுறுத்தப்படுகிறார்கள்.
- (iii) பொது எழுத்துத் தேர்வு, செய்முறை தேர்வு மற்றும் வாய்மொழித் தேர்வில் பங்கேற்கும் விண்ணப்பதாரர்களுக்கு எவ்வித பயணப்படியோ, தினப்படியோ வழங்கப்படமாட்டாது.

#### 11. விண்ணப்பதாரர்களுக்கான அறிவுரைகள்:

- (i) இணையதளத்தில் பதிவேற்றம் செய்யப்பட்டுள்ள “விண்ணப்பதாரர்களுக்கான பொதுவான அறிவுரைகள்”, இவ்வறிக்கையின் ஒரு பகுதியாகவே கருதப்படும். விண்ணப்பதாரர்கள், விண்ணப்பங்களைப் பூர்த்தி செய்வதற்கு முன், இணையதளத்தில் இருக்கும் “அறிவிக்கை” மற்றும் “விண்ணப்பதாரர்களுக்கான பொதுவான அறிவுரைகள்” முழுமையாகவும் கவனமாகவும் படித்த பின், தாங்கள் பணி நியமனத்திற்கு தேவையான தகுதிகளை பெற்றிருக்கிறோம் என்பதையும், பணி நியமனத்திற்கு தகுதியற்றவர்கள் அல்ல என்பதையும் உறுதி செய்த பின் பூர்த்தி செய்ய அறிவுறுத்தப்படுகிறார்கள்.
- (ii) விண்ணப்பதாரர்களுக்கான “அறிவிக்கை” மற்றும் “விண்ணப்பதாரர்களுக்கான பொதுவான அறிவுரைகள்” ஆங்கிலம் மற்றும் தமிழ் ஆகிய இரு மொழிகளிலும் கொடுக்கப்பட்டுள்ளது. ஆங்கிலம் மற்றும் தமிழ் பதிப்புகளுக்கு இடையில் ஏதேனும் முரண்பாடுகள் இருப்பின், ஆங்கில பதிப்பே இறுதியானது.

மெட்ராஸ் உயர்நீதிமன்றம், சென்னை  
தேதி : 28.04.2024

ஜெ. செல்வநாதன்  
தலைமை பதிவாளர் (பொ)/  
பதிவாளர் (நீதித்துறை)



**ANNEXURE TO NOTIFICATION No.140/2024**

**Abbreviations used in the Annexure:** GT- General Turn; BC - Backward Classes; BCM - Backward Class Muslims; MBC/DC - Most Backward Classes/Denotified Community; SC - Scheduled Castes; SC(A) - Scheduled Castes (Arunthathiyars); ST - Scheduled Tribes; W - Women; DW - Destitute Widow; PSTM - Persons Studied in Tamil Medium;

**DISTRIBUTION OF VACANCIES FOR THE POST OF OFFICE ASSISTANT**

S.No.	CATEGORY	CURRENT VACANCIES	BACKLOG VACANCIES	TOTAL No. OF VACANCIES
1	GT	4	0	4
2	GT (PSTM)	2	0	2
3	GT (W)	3	0	3
4	GT (W) (PSTM)	1	0	1
5	GT (PRIORITY)	3	0	3
6	BC (OTHER THAN BCM)	4	0	4
7	BC (OTHER THAN BCM) (PSTM)	1	0	1
8	BC (OTHER THAN BCM) (W)	1	0	1
9	BC (OTHER THAN BCM) (W) (PSTM)	1	0	1
10	BC (OTHER THAN BCM) (W) (DW)	1	0	1
11	<b>BC (OTHER THAN BCM) (BLINDNESS AND LOW VISION)*</b>	0	1	1
12	BC (OTHER THAN BCM) (PRIORITY)	1	0	1
13	BC (OTHER THAN BCM) (PSTM) (PRIORITY)	1	0	1
14	BC (OTHER THAN BCM) (AUTISM, INTELLECTUAL DISABILITY, SPECIFIC LEARNING DISABILITY & MENTAL ILLNESS / MULTIPLE DISABILITIES) (PRIORITY)	0	1	1
15	BC(M) (W)	1	0	1
16	BC(M) (W) (DW)	1	0	1
17	MBC/DC	3	0	3
18	MBC/DC (PSTM)	1	0	1
19	MBC/DC (W)	1	0	1
20	MBC/DC (W) (PSTM)	1	0	1

21	SC	2	0	2
22	SC(W)	2	0	2
23	SC (LOCOMOTOR DISABILITY (INCLUDING CEREBRAL PALSY, LEPROSY CURED, DWARFISM, ACID ATTACK VICTIMS AND MUSCULAR DYSTROPHY) (PRIORITY)	1	0	1
24	SC(A)	1	0	1
25	ST	1	0	1
26	ST (PSTM) (PRIORITY)	1	0	1
	<b>Total</b>	<b>39</b>	<b>2</b>	<b>41</b>

NOTE:

\*As per G.O.(Ms)No.225, Home (Courts-V)Department, dated 15.06.2021 **Blindness & Low Vision** is exempted to Judicial Department for the posts belonging to Group 'C' and 'D' categories, subject to the condition that the reservation shall be allotted among other categories of differently abled persons.